

*Trade mark jew sinjal invokat:* ir-reġistrazzjoni ta' trade mark Komunitarja Nru 1701167 tat-trade mark verbali "GALILEO" għal prodotti u servizzi fil-klassijiet 9, 39, 41 u 42; ir-reġistrazzjoni ta' trade mark Komunitarja Nru 2157501 tat-trade mark verbali "GALILEO" għal prodotti u servizzi fil-klassijiet 9, 16, 35, 38, 39, 41 u 42; ir-reġistrazzjoni ta' trade mark Komunitarja Nru 516799 tat-trade mark figurattiva "powered by GALILEO" għal prodotti u servizzi fil-klassijiet 9, 16, 35, 38, 39, 41 u 42; ir-reġistrazzjoni ta' trade mark Komunitarja Nru 330084 tat-trade mark figurattiva "GALILEO INTERNATIONAL" għal prodotti u servizzi fil-klassijiet 9, 39, 41 u 42; ir-reġistrazzjoni ta' trade mark Komunitarja Nru 2159069 tat-trade mark figurattiva "GALILEO INTERNATIONAL" għal prodotti u servizzi fil-klassijiet 9, 16, 35, 38, 39, 41 u 42

*Deċiżjoni tad-Divizjoni tal-Oppożizzjoni:* oppożizzjoni miċhuda

*Deċiżjoni tal-Bord tal-Appell:* appell miċhud

*Motivi invokati:* ksur tal-Artikolu 8(1)(b) tar-Regolament tal-Kunsill Nru 207/2009, peress li l-Bord tal-Appell naqas milli jqis li kien hemm livell għoli ta' xebh bejn il-prodotti u servizzi koperti mit-trade mark Komunitarja preċedenti u s-servizzi koperti mit-trade mark Komunitarja kkontestata. B'mod partikolari, il-Bord tal-Appell naqas milli jqis li parti mill-prodotti u servizzi rilevanti jistgħu jkunu kumplimentari, kif ukoll diretti lejn l-istess konsumatur u għall-istess skopijiet. Il-konklużjoni tal-Bord li ma kienx hemm probabbiltà ta' konfużjoni kienet ivvizjata min żball, fid-dawl tax-xebh ċar bejn it-trade marks u l-fatt li livell iżgħar ta' xebh bejn dawn il-prodotti u servizzi jista' jkun ikkumpensat minn livell oghla ta' xebh bejn it-trade marks.

### **Rikors ipprezentat fit-8 ta' Awwissu 2011 — Giga-Byte Technology Ltd vs UASI**

**(Kawża T-451/11)**

(2011/C 298/48)

*Lingwa tar-rikors:* l-Ingliż

#### **Partijiet**

*Rikorrenti:* Giga-Byte Technology Co., Ltd (Tajpei, it-Tajwan) (rappreżentant: F. Schwebrock, avukat)

*Konvenut:* L-Uffiċċju għall-Armonizzazzjoni fis-Suq Intern (Trade marks u Disinni)

*Parti oħra quddiem il-Bord tal-Appell:* Robert A. Haskins (Pennsylvania, l-Istati Uniti)

#### **Talbiet**

— tannulla d-deċiżjoni tat-Tieni Bord tal-Appell tal-Uffiċċju għall-Armonizzazzjoni fis-Suq Intern (Trade marks u Disinni) mogħtija fl-20 ta' Mejju 2011 fil-Każ R 2047/2010-2, kif ukoll dik tad-Divizjoni tal-Oppożizzjoni

#### **Motivi u argumenti prinċipali**

*Applikant għat-trade mark Komunitarja:* ir-rikorrenti

*Trade mark Komunitarja kkonċernata:* it-trade mark verbali "Giga-byte" għal prodotti u servizzi fil-klassijiet 9, 35, 37 u 42 (applikazzjoni għat-trade mark Komunitarja Nru 5550009)

*Proprietarju tat-trade mark jew tas-sinjal invokat insostenn tal-oppożizzjoni:* il-parti l-oħra quddiem il-Bord tal-Appell

*Trade mark jew sinjal invokat:* it-trade mark Komunitarja verbali "GIGABITER" Nru 4954095 għal prodotti u servizzi fil-klassijiet 39, 40 u 42

*Deċiżjoni tad-Divizjoni tal-Oppożizzjoni:* oppożizzjoni milqugha għas-servizzi kkontestati

*Deċiżjoni tal-Bord tal-Appell:* appell miċhud

*Motivi invokati:* ksur tal-Artikolu 9(1)(b) tar-Regolament Nru 207/2009, peress li l-Bord tal-Appell iddeċieda b'mod żbaljat li s-servizzi kkontestati fil-klassijiet 37 u 42 jixxiebhu ma' daww tal-avversarju fil-klassi 42.

### **Rikors ipprezentat fit-8 ta' Awwissu 2011 — Szajner vs UASI — Forge de Laguiole (LAGUIOLE)**

**(Kawża T-453/11)**

(2011/C 298/49)

*Lingwa tal-kawża:* il-Franċiż

#### **Partijiet**

*Rikorrent:* Gilbert Szajner (Saint-Maur-des-Fossés, Franza) (rappreżentanti: A. Lakits-Josse, avukat)

*Konvenut:* L-Uffiċċju għall-Armonizzazzjoni fis-Suq Intern (Trade marks u Disinni)

*Partijiet oħra quddiem il-Bord tal-Appell:* Forge de Laguiole SARL (Laguiole, Franza)

#### **Talbiet**

Ir-rikorrent jitlob li l-Qorti Ġenerali joghġobha:

— tannulla d-Deċiżjoni tal-Ewwel Bord tal-Appell tal-Uffiċċju għall-Armonizzazzjoni fis-Suq Intern tal-1 ta' Ġunju 2011 sa fejn din tiddikjara l-invalidità tat-Trade mark Komunitarja Nru 2 468 379 fir-rigward tal-prodotti fil-klassijiet 8, 14, 16, 18, 20, 21, 28, 34 u 38 ikkonċernati mit-talba għal dikjarazzjoni ta' invalidità;

— tikkundanna lill-kumpannija Forge de Laguiole għall-ispejjeż tagħha stess kif ukoll għall-ispejjeż ta' M. Szajner, inklużi l-ispejjeż ta' rappreżentazzjoni.

#### **Motivi u argumenti prinċipali**

*Trade mark Komunitarja rreġistrata li hija s-sugġett tat-talba għal dikjarazzjoni ta' invalidità:* it-trade mark verbali "LAGUIOLE" għal prodotti u servizzi, fost l-oħrajn, fil-klassijiet 8, 14, 16, 18, 20, 21, 28, 34 u 38 — Trade mark Komunitarja Nru 2 468 379.

*Proprietarju tat-trade mark Komunitarja:* ir-rikorrenti

*Parti li qed titlob id-dikjarazzjoni ta' invalidità tat-trade mark Komunitarja:* Forge de Laguiole SARL.

*Motivazzjoni tat-talba għal dikjarazzjoni ta' invalidità:* it-talba għal dikjarazzjoni ta' invalidità tressqet abbażi tal-Artikolu 53(1)(c) u tal-Artikolu 8(4) tar-Regolament Nru 207/2009, u hija bbażata fuq l-isem ta' kumpannija ta' Forge de Laguiole.

*Deċiżjoni tad-Diviżjoni tal-Kanċellazzjoni:* talba għal dikjarazzjoni ta' invalidità miċhuda.

*Deċiżjoni tal-Bord tal-Appell:* deċiżjoni tad-Diviżjoni tal-Kanċellazzjoni annullata parzjalment u Trade mark Komunitarja Nru 2 468 379 iddikjarata parzjalment invalida.

*Motivi invokati:* ksur tal-Artikolu 8(4) tar-Regolament Nru 207/2009, sa fejn, minn naħa, il-Bord tal-Appell żbaljatament qies li l-isem ta' kumpannija ta' Forge de Laguiole ma kienx sugġett għal-prinċipju ta' speċjalità u li l-isem seta' jiġi protett fir-rigward ta' attivitajiet li ma kinux fil-verità eżerċitati minn Forge de Laguiole u, min-naħa l-oħra, ma teżisti ebda probabbiltà ta' konfużjoni bejn l-isem ta' kumpannija ta' Forge de Laguiole, użat għal skieken, u t-trade mark "LAGUIOLE", irregistrata għal prodotti li ma humiex relatati mal-industrija tas-skieken.

## Rikors ippreżentat fit-12 ta' Awwissu 2011 — ICdA et vs Il-Kummissjoni Ewropea

(Kawża T-456/11)

(2011/C 298/50)

Lingwa tal-kawża: l-Ingliż

### Partijiet

*Rikorrenti:* International Cadmium Association (ICdA) (Brussell, il-Belġju), Rockwood Pigments (UK) Ltd (Stoke-on-Trent, ir-Renju Unit) u James M. Brown Ltd (Stoke-on-Trent, ir-Renju Unit) (rappreżentanti: R. Cana u K. Van Maldegem, avukati)

*Konvenuta:* Il-Kummissjoni Ewropea

### Talbiet

Ir-rikorrenti jitolbu li l-Qorti Ġenerali joghġobha:

— tannulla l-att ikkontestat sa fejn jillimita l-użu tal-pigment tal-kadmju f'materjali tal-plastik minbarra dawk li għalihom dan l-użu kien limitat qabel l-imsemmi att, u

— tikkundanna lill-Kummissjoni għall-ispejjeż.

### Motivi u argumenti prinċipali

Insostenn tar-rikors tagħhom, ir-rikorrenti jinvolkaw tmien motivi.

(1) L-ewwel motiv ibbażat fuq

— il-ksur mir-regolament ikkontestat tal-Artikolu 137(1) u tal-Artikoli 68 sa 71 tar-Regolament REACH <sup>(1)</sup>;

(2) It-tieni motiv ibbażat fuq il-fatt li

— ir-regolament ikkontestat huwa bbażat fuq żball manifest ta' evalwazzjoni;

(3) It-tielet motiv ibbażat fuq

— il-ksur mir-regolament tal-prinċipju ta' ċertezza legali u ta' aspettattivi legittimi;

(4) Ir-raba' motiv ibbażat fuq

— il-ksur mir-regolament ikkontestat tar-regolament REACH, inkwantu jimponi restrizzjonijiet fuq grupp ta' sustanzi, minghajr ma jevalwahom individwalment;

(5) Il-hames motiv ibbażat fuq

— il-ksur mir-regolament ikkontestat tal-Ftehim OTC;

(6) Is-sitt motiv ibbażat fuq

— il-ksur mir-regolament ikkontestat tad-drittijiet proċedurali tar-rikorrenti;

(7) Is-seba' motiv ibbażat fuq il-fatt li

— ma nghatawx raġunijiet adegwati għar-regolament ikkontestat, bi ksur tal-Artikolu 296 TFUE;

(8) It-tmien motiv ibbażat fuq

— il-ksur mir-regolament ikkontestat tal-prinċipju ta' proporzjonalità.

<sup>(1)</sup> Regolament (KE) Nru 1907/2006 tal-Parlament Ewropew u tal-Kunsill, tat- 18 ta' Diċembru 2006, dwar ir-reġistrazzjoni, il-valutazzjoni, l-awtorizzazzjoni u r-restrizzjoni ta' sustanzi kimiċi (REACH), li jstabbilixxi Aġenzija Ewropea għas-Sustanzi Kimiċi, li jemenda d-Direttiva 1999/45/KE u li jhassar ir-Regolament (KEE) Nru 793/93 tal-Kunsill u r-Regolament (KE) Nru 1488/94 tal-Kummissjoni kif ukoll id-Direttiva 76/769/KEE tal-Kunsill u d-Direttivi 91/155/KEE, 93/67/KEE, 93/105/KE u 2000/21/KE tal-Kummissjoni (ĠUL 396, 30.12.2006).

## Rikors ippreżentat fis-17 ta' Awwissu 2011 — Valeo Vision vs Il-Kummissjoni

(Kawża T-457/11)

(2011/C 298/51)

Lingwa tal-kawża: il-Franċiż

### Partijiet

*Rikorrenti:* Valeo Vision (Bobigny, Franza) (rappreżentant: R. Ledru, avukat)

*Konvenuta:* Il-Kummissjoni Ewropea

### Talbiet

Ir-rikorrenti titlob li l-Qorti Ġenerali joghġobha:

— tannulla, fl-intier tiegħu, ir-Regolament ta' Implementazzjoni tal-Kummissjoni (UE) Nru 603/2011, tal-20 ta' Ġunju 2011, dwar il-klassifikazzjoni ta' ċerti prodotti fin-Nomenklatura Magħquda;

— tikkundanna lill-Kummissjoni Ewropea għall-ispejjeż.